

പതിനാലാം കേരള നിയമസഭ

ഏഴാം സമ്മേളനം

2017 ഓഗസ്റ്റ് 09, ബുധൻ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും
 പാർലമെന്ററികാര്യവും വകുപ്പുമന്ത്രി
 വനവും മൃഗസംരക്ഷണവും മൃഗശാലകളും വകുപ്പുമന്ത്രി
 ജലവിഭവ വകുപ്പുമന്ത്രി
 തൊഴിലും എക്സൈസും വകുപ്പുമന്ത്രി

വന്യമൃഗങ്ങളുടെ ശല്യം നിയന്ത്രിക്കാൻ നടപടി

*61. ശ്രീ.കെ.വി.വിജയദാസ്

,, ബി.ഡി. ദേവസ്സി

,, ജെയിംസ് മാത്യു

,, ഒ. ആർ. കേള : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

(എ) വന്യമൃഗങ്ങളുടെ പ്രത്യേകിച്ച് കാട്ടാനകളുടെ ശല്യം വർദ്ധിച്ചു വരുന്നതും സ്വത്തിനും ജീവനും ഭീഷണിയാകുന്നതും ശ്രദ്ധയിൽപ്പെട്ടിട്ടുണ്ടോ; ഇതു നിയന്ത്രിക്കാൻ എന്തൊക്കെ പരിപാടികളാണ് ആവിഷ്കരിച്ചിരിക്കുന്നതെന്ന് അറിയിക്കാമോ;

(ബി) വന്യമൃഗങ്ങളുടെ എണ്ണത്തിലുള്ള വർദ്ധനവും കാലാവസ്ഥാ വ്യതിയാനം കൊണ്ടുണ്ടാകുന്ന ആഹാരക്ഷാമവും മൂലമാണ് അവ നാട്ടിലിറങ്ങുന്നതെന്നതിനാൽ എന്തു പരിഹാരമാണ് ഇതിനായി ഉദ്ദേശിക്കുന്നത്;

(സി) ജനജാഗ്രതാ സമിതികളുടെ പ്രവർത്തനവും എസ്.എം.എസ് അലർട്ട് സംവിധാനവും കാര്യക്ഷമമായി നടക്കുന്നുണ്ടോ എന്നറിയിക്കാമോ?

പട്ടികജാതി പട്ടിക ഗോത്രവർഗ്ഗ വിദ്യാർത്ഥികളുടെ ഉന്നമനം

*62. ശ്രീ.സി. കെ. ശശീന്ദ്രൻ

,, ആർ. രാജേഷ്

,, ആന്റണി ജോൺ

„ മുരളി പെരുനെല്ലി : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടികജാതി പട്ടിക ഗോത്രവർഗ്ഗ വിദ്യാർത്ഥികളെ വിദ്യാഭ്യാസപരമായി ഉന്നതിയിലെത്തിക്കുന്നതിന് ആവിഷ്കരിച്ചിട്ടുള്ള പദ്ധതികൾ അറിയിക്കാമോ;
- (ബി) ഇതിന്റെ ഭാഗമായി പട്ടികജാതി പട്ടിക വർഗ്ഗ വകുപ്പുകൾക്ക് കീഴിലുള്ള സ്ഥാപനങ്ങളുടെ നവീകരണത്തിനും മെച്ചപ്പെട്ട സൗകര്യങ്ങൾ ഒരുക്കുന്നതിനുമായി ഏറ്റെടുത്തിട്ടുള്ള പ്രവർത്തനങ്ങൾ എന്തെല്ലാമാണ്;
- (സി) വീട്ടിൽ സ്വന്തമായി പഠനമുറിയുന്ന പട്ടികജാതി വിദ്യാർത്ഥികളുടെ ആഗ്രഹം സഫലമാക്കാനുള്ള 'പഠനമുറി' പദ്ധതിയുടെ പുരോഗതി വിലയിരുത്തിയിട്ടുണ്ടോ; വിശദാംശം നൽകുമോ?

പുതിയ മദ്യ നയം

*63. ശ്രീ.കെ.സി.ജോസഫ്

„ എൽദോസ് പി. കുറുപ്പിള്ളിൽ
 „ കെ.എസ്.ശബരീനാഥൻ
 „ അൻവർ സാദത്ത് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പുതിയ മദ്യ നയം പ്രഖ്യാപിച്ചിട്ടുണ്ടോ; വിശദാംശങ്ങൾ നൽകാമോ;
- (ബി) മുൻ സർക്കാർ കൈക്കൊണ്ട മദ്യനയം എന്തായിരുന്നു എന്നും അതിൽ നിന്നും വ്യത്യസ്തമായി എന്തെല്ലാം മാറ്റങ്ങളാണ് പുതിയ മദ്യനയത്തിനുള്ളതെന്നും വ്യക്തമാക്കാമോ?

പാലുൽപാദനത്തിൽ സ്വയം പര്യാപ്തത

*64. ശ്രീമതി ഗീതാ ഗോപി

ശ്രീ.മുല്ലക്കര രത്നാകരൻ
 „ ആർ. രാമചന്ദ്രൻ
 „ മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) പാലുൽപാദനത്തിൽ സ്വയം പര്യാപ്തത കൈവരിക്കുക എന്ന ലക്ഷ്യം മുൻനിർത്തി എന്തൊക്കെ നടപടികൾ സ്വീകരിച്ചുവെന്ന് വ്യക്തമാക്കുമോ;
- (ബി) നിലവിൽ സംസ്ഥാനത്തെ പാൽ ആവശ്യകതയുടെ എത്ര ശതമാനമാണ് ആഭ്യന്തര ഉൽപാദനം എന്ന് വ്യക്തമാക്കാമോ;
- (സി) ക്ഷീര ഗ്രാമം എന്ന പേരിൽ ഒരു പദ്ധതി നടപ്പാക്കുന്നുണ്ടോ; പ്രസ്തുത പദ്ധതിയുടെ വിശദാംശങ്ങൾ ലഭ്യമാക്കുമോ?

പെരിപ്പതറ്റിക് വിദ്യാഭ്യാസ പദ്ധതി

*65. ശ്രീ. എൻ .എ.നെല്ലിക്കുന്ന്

,, കെ.എം.ഷാജി

,, എൻ. ഷംസുദ്ദീൻ

,, പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

(എ) പ്രാകൃത ഗോത്രവർഗ്ഗക്കാർക്കു വേണ്ടിയുള്ള പെരിപ്പതറ്റിക് വിദ്യാഭ്യാസ പദ്ധതി, ഇവരുടെ വിദ്യാഭ്യാസ വളർച്ചയ്ക്ക് എത്രത്തോളം സഹായകമായി എന്ന് വിലയിരുത്തിയിട്ടുണ്ടോ; എങ്കിൽ വിശദമാക്കാമോ;

(ബി) ഇതിനായി നിയോഗിക്കപ്പെടുന്ന അധ്യാപകരെ തിരഞ്ഞെടുക്കുന്ന രീതി എന്താണെന്നും അവർക്കു നൽകുന്ന ആനുകൂല്യങ്ങൾ എന്തൊക്കെയാണെന്നും വ്യക്തമാക്കാമോ?

വ്യാജമദ്യം, മയക്കുമരുന്നിന് എന്തിനെയുടെ വ്യാപനം തടയുന്നതിന് പദ്ധതികൾ

*66. ശ്രീ.എ. എൻ. ഷംസീർ

ശ്രീമതി.പി. അയിഷാ പോറ്റി

ശ്രീ.സി.കെ. ഹരീന്ദ്രൻ

,, കെ. കെ. രാമചന്ദ്രൻ നായർ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

(എ) മുൻ സർക്കാരിന്റെ അശാസ്ത്രീയ മദ്യനയത്തിന്റെ ഫലമായി ഉണ്ടായിട്ടുള്ള വ്യാജമദ്യത്തിന്റെയും മയക്കുമരുന്നിന്റെയും വ്യാപനം തടയാൻ ആവിഷ്കരിച്ചിട്ടുള്ള പദ്ധതികൾ എന്തെല്ലാമാണ്;

(ബി) മറ്റു സംസ്ഥാനങ്ങളിൽ നിന്ന് നിരോധിത ഉല്പന്നങ്ങൾ വ്യാപകമായി കള്ളക്കടത്ത് നടത്തുന്നുണ്ടെന്ന വാർത്തയുടെ അടിസ്ഥാനത്തിൽ ചെക്ക് പോസ്റ്റുകളിൽ ആധുനിക സംവിധാനം ഏർപ്പെടുത്തുന്നതിനും ട്രെയിനുകളിലും റെയിൽവേ സ്റ്റേഷനുകളിലും പരിശോധന നടത്തുന്നതിനും നടപടികൾ സ്വീകരിച്ചിട്ടുണ്ടോ; വ്യക്തമാക്കാമോ;

(സി) ലഹരി വർജ്ജന പരിപാടിയായ ' വിമുക്തി ' യുടെ വിശദാംശം നൽകുമോ; ഇത് എത്രമാത്രം കാര്യക്ഷമമായി നടക്കുന്നുണ്ടെന്ന് പരിശോധിച്ചിട്ടുണ്ടോ; വിശദാംശം അറിയിക്കാമോ?

സമഗ്ര നദീ സംരക്ഷണ പദ്ധതി

*67. ശ്രീ.പി.കെ.ബഷീർ

,, ടി. വി. ഇബ്രാഹിം

,, സി.മമ്മൂട്ടി

,, പി.കെ.അബ്ദു റബ്ബ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി

നൽകുമോ:

- (എ) വേനൽക്കാലങ്ങളിൽ സംസ്ഥാനത്തെ നദികൾ ഒട്ടുമിക്കതും ഒഴുക്കുനിലച്ച് വറ്റിപ്പോകുന്ന അവസ്ഥ കാലം ചെല്ലുംതോറും സർവ്വസാധാരണമാകുന്നതിന്റെ കാരണങ്ങളെക്കുറിച്ച് പഠിച്ചിട്ടുണ്ടോ; എങ്കിൽ വിശദമാക്കുമോ;
- (ബി) മഴയുടെ ലഭ്യതയിലെ ഏറ്റക്കുറച്ചിലുകൾ ഉൾപ്പെടെയുള്ള കാരണങ്ങളാൽ അണക്കെട്ടുകളിലും ഈ പ്രവണത ആവർത്തിക്കുന്നുണ്ടെന്ന കാര്യം പരിശോധിച്ചിട്ടുണ്ടോ;
- (സി) ജല ഉപഭോഗം വർദ്ധിച്ച് വരികയും ലഭ്യത കുറഞ്ഞു വരികയും നദികളിൽ ഉള്ള ജലം തന്നെ മനുഷ്യരുടെ വിവേകരഹിതമായ പ്രവൃത്തികൾ കൊണ്ടും ഉപ്പുവെള്ളം കയറിയും മലിനമായിക്കൊണ്ടിരിക്കുന്ന ഭീതിജനകമായ അവസ്ഥയിൽ ഒരു സമഗ്ര നദീ സംരക്ഷണ പദ്ധതി ആവിഷ്കരിച്ച് നടപ്പാക്കുന്ന കാര്യം പരിഗണിക്കുമോ?

പട്ടികജാതി-പട്ടിക ഗോത്രവർഗ്ഗക്കാർക്ക് വീടു നിർമ്മിച്ചു നൽകുന്ന പദ്ധതി

*68. ശ്രീ.കെ.കുഞ്ഞിരാമൻ

,, ബി.സത്യൻ

,, പി.ടി.എ. റഹീം

,, ഒ. ആർ. കേള : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ എത്തിയ ശേഷം പട്ടികജാതി-പട്ടിക ഗോത്രവർഗ്ഗക്കാർക്ക് വീടു നിർമ്മിച്ചു നൽകുന്ന പദ്ധതിയുടെ പുരോഗതി അറിയിക്കുമോ;
- (ബി) ഇന്ദിര ആവാസ് യോജന പ്രകാരം വീട് അനുവദിക്കപ്പെട്ട പട്ടികജാതിക്കാർക്ക് നൽകേണ്ടിയിരുന്ന അധിക ധനസഹായം നൽകാതിരുന്നതിനാൽ മുൻ സർക്കാരിന്റെ കാലത്ത് പണി മുടങ്ങിക്കിടന്ന എത്ര വീടുകളുടെ പണി പൂർത്തിയാക്കാൻ സാധിച്ചുവെന്നതിന്റെ കണക്ക് ലഭ്യമാണോ;
- (സി) മുൻ സർക്കാരിന്റെ കാലത്ത് വീട് അനുവദിച്ചെങ്കിലും, പണം നൽകി പണി പൂർത്തിയാക്കാൻ സാധിക്കാതിരുന്ന സ്ഥിതി ഓവർ വീടു നിർമ്മാണത്തിന്റെ പുരോഗതി അറിയിക്കുമോ?

ശുദ്ധജലം ലഭ്യമാക്കുന്നതിന് നടപടി

*69. ശ്രീ.പി.കെ.അബ്ദു റബ്ബ്

ഡോ.എം. കെ. മുനീർ

പ്രൊഫ.ആബിദ് ഇസൈൻ തങ്ങൾ

ശ്രീ.അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് എല്ലാവർക്കും ശുദ്ധജലം ലഭിക്കുന്നതിന് നടപടി സ്വീകരിച്ചിട്ടുണ്ടോ;
- (ബി) ഈ സർക്കാർ അധികാരത്തിൽ വന്നശേഷം ഏറ്റെടുത്ത കുടിവെള്ള പദ്ധതികൾ ഏതെല്ലാമാണ്;

വിശദാംശം നൽകുമോ;

(സി) ഇവ എന്നത്തേക്ക് പൂർത്തീകരിക്കുവാൻ കഴിയുമെന്നാണ് പ്രതീക്ഷിക്കുന്നത്?

പട്ടിക ഗോത്രവർഗ്ഗക്കാരിലെ തൊഴിലില്ലായ്മ

*70. ശ്രീ.യു. ആർ. പ്രദീപ്

,, ജോർജ് എം. തോമസ്

,, കെ. ആൻസലൻ

,, പി.വി. അൻവർ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടിക ഗോത്രവർഗ്ഗക്കാരിൽ പ്ലസ് ടുവോ സാങ്കേതിക വിദ്യാഭ്യാസമോ പ്രൊഫഷണൽ വിദ്യാഭ്യാസമോ മറ്റ് ഉയർന്ന വിദ്യാഭ്യാസ യോഗ്യതയോ നേടിയ പതിനായിരത്തിലധികം പേർ തൊഴിൽരഹിതരായി ഉണ്ടെന്ന വാർത്തയുടെ നിജസ്ഥിതി പരിശോധിച്ചിരുന്നോ എന്ന് വ്യക്തമാക്കുമോ;
- (ബി) വിദ്യാഭ്യാസ യോഗ്യതയുള്ളവർക്ക് അവരുടെ യോഗ്യതയ്ക്കനുസരിച്ച് തൊഴിൽ നേടുന്നതിന് സഹായകമായ പദ്ധതി ആവിഷ്കരിച്ചിട്ടുണ്ടോ എന്ന് വ്യക്തമാക്കുമോ ; 'ഗോത്ര ജീവിക' പദ്ധതിയുടെ ലക്ഷ്യങ്ങൾ അറിയിക്കാമോ;
- (സി) പ്രതികൂല സാഹചര്യങ്ങൾ മൂലം പഠനം പൂർത്തിയാക്കാൻ സാധിക്കാത്തവർ ഉൾപ്പെടെയുള്ള പട്ടിക ഗോത്രവർഗ്ഗക്കാർക്ക് ഉപജീവന മാർഗ്ഗം ഉറപ്പാക്കുന്നതിനുവേണ്ട പദ്ധതി ആവിഷ്കരിക്കുമോ എന്ന് വ്യക്തമാക്കാമോ?

വനസംരക്ഷണത്തിനും പരിപാലനത്തിനും കർമ്മ പദ്ധതി

*71. ശ്രീ.അൻവർ സാദത്ത്

,, വി.ടി.ബൽറാം

,, ഹൈബി ഇറാഡൻ

,, പി.ടി. തോമസ് : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) വനസംരക്ഷണത്തിനും വനപരിപാലനത്തിനും എന്തെല്ലാം കർമ്മ പദ്ധതികളാണ് ആവിഷ്കരിച്ചിരിക്കുന്നതെന്ന് വ്യക്തമാക്കുമോ;
- (ബി) നിലവിലുള്ള ഏതെല്ലാം പദ്ധതികളാണ് തുടരാനും ശക്തിപ്പെടുത്താനും തീരുമാനിച്ചിട്ടുള്ളതെന്ന് വ്യക്തമാക്കുമോ;
- (സി) ഈ സർക്കാർ ഏതെല്ലാം പദ്ധതികളാണ് ആസൂത്രണം ചെയ്ത് നടപ്പിലാക്കിയിട്ടുള്ളതെന്ന് വെളിപ്പെടുത്തുമോ?

ബാലവേല നിർമ്മാർജ്ജനം

*72. ശ്രീ.റോഷി അഗസ്റ്റിൻ

,, പി.ജെ.ജോസഫ്

,, സി.എഫ്.തോമസ്

,, മോൻസ് ജോസഫ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ബാലവേല പൂർണ്ണമായും നിർമ്മാർജ്ജനത്തിന് സാധിച്ചിട്ടുണ്ടോ; വ്യക്തമാക്കുമോ;
- (ബി) ബാലവേലയിൽ ഏർപ്പെട്ടിരിക്കുന്ന കുട്ടികളെ കണ്ടെത്തുന്നതിനും അവരെ പുനരധിവാസപ്പിടിക്കുന്നതിനും നിലവിൽ എന്ത് സംവിധാനമാണുള്ളത്; വ്യക്തമാക്കുമോ?

ബാലവേല നിർമ്മാർജ്ജനത്തിനും ബാലതൊഴിലാളി പുനരധിവാസത്തിനും നടപടി

*73. ശ്രീമതി.പി. അയിഷാ പോറ്റി

ശ്രീ.പുരുഷൻ കടലുണ്ടി

,, വി. കെ. സി. മമ്മത് കോയ

,, എം. മുക്തേഷ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ബാലവേല നിർമ്മാർജ്ജനത്തിനും ബാലതൊഴിലാളികളുടെ പുനരധിവാസത്തിനും വേണ്ടി എന്തെല്ലാം നടപടികളാണ് സ്വീകരിച്ചിട്ടുള്ളത്;
- (ബി) ബാലവേല നിർമ്മാർജ്ജനം ചെയ്യുന്നതിനായി ജില്ലാ ഭരണകൂടങ്ങളുടെയും വിവിധ വകുപ്പുകളുടെയും സന്നദ്ധ സംഘടനകളുടെയും സഹകരണത്തോടെ പരിശോധനകളും ബോധവൽക്കരണ പരിപാടികളും സംഘടിപ്പിക്കാനുദ്ദേശിക്കുന്നുണ്ടോ;
- (സി) വിവിധ തൊഴിലുടമ- തൊഴിലാളി യൂണിയൻ സംഘടനകളുടെ സഹകരണത്തോടെയും ആധുനിക വിവര സാങ്കേതികവിദ്യയുടെ സഹായത്തോടെയും ബാലവേലയ്ക്കെതിരെയുള്ള പ്രചരണ പരിപാടികൾ സംസ്ഥാന വ്യാപകമായി സംഘടിപ്പിക്കാൻ നടപടി സ്വീകരിച്ചിട്ടുണ്ടോ; വിശദാംശം നൽകുമോ?

പാൽ ഉല്പാദനത്തിൽ സ്വയംപര്യാപ്ത

*74. ശ്രീ.വി.ടി.ബൽറാം

,, റോജി എം. ജോൺ

,, കെ.മുരളീധരൻ

,, കെ.സി.ജോസഫ് : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) 2018-ഓടെ പാൽ ഉല്പാദനത്തിൽ സംസ്ഥാനത്തെ സ്വയംപര്യാപ്തമാക്കുന്നതിന് ആവിഷ്കരിച്ചിട്ടുള്ള പദ്ധതികൾ എന്തെല്ലാമാണെന്ന് വിശദമാക്കാമോ;
- (ബി) നമ്മുടെ ക്ഷീരവിപണിക്ക് വിദേശ വിപണിയിലേക്ക് കടന്നുകയറുവാൻ സാധിച്ചിട്ടുണ്ടോ; ഇതുമൂലം ക്ഷീരകർഷകർക്ക് മെച്ചപ്പെട്ട പാൽ വില ഉറപ്പാക്കുവാൻ സാധിച്ചിട്ടുണ്ടോ;

- (സി) സർക്കാർ ധനസഹായത്തോടെ കുറഞ്ഞ പ്രീമിയം നിരക്കിൽ കന്നുകാലി ഇൻഷുറൻസ് പദ്ധതി നടപ്പിലാക്കിയിട്ടുണ്ടോ; എങ്കിൽ ഈ പദ്ധതിയുടെ അടിസ്ഥാനത്തിൽ എത്ര കന്നുകാലികളെ ഇൻഷുറർ ചെയ്തുവെന്ന് അറിയിക്കുമോ;
- (ഡി) റീജിയണൽ കോംപ്രിഹെൻസീവ് ഇക്കണോമിക് പാർട്ണർഷിപ്പ് (ആർ.സി.ഇ.പി.) ഉടമ്പടി യാഥാർത്ഥ്യമാകുമ്പോൾ നമ്മുടെ ആഭ്യന്തര പാൽ വിപണിയെ അത് എപ്രകാരം ബാധിക്കുമെന്ന് പരിശോധിച്ചിട്ടുണ്ടോ; വിശദാംശങ്ങൾ നൽകാമോ?

നോക്കുകൂലി സമ്പ്രദായം നിർമ്മാർജ്ജനം ചെയ്യാൻ നടപടി

*75. ശ്രീ.സി.എഫ്.തോമസ്

,, മോൻസ് ജോസഫ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ചുമട്ടുതൊഴിലാളി നിയമം ലംഘിച്ച് നോക്കുകൂലി സമ്പ്രദായം ശക്തിപ്പെടുമ്പോൾ ശ്രദ്ധയിൽപ്പെട്ടിട്ടുണ്ടോ; വ്യക്തമാക്കുമോ;
- (ബി) ഇപ്രകാരമുള്ള നിയമലംഘനം കൂടുതൽ റിപ്പോർട്ട് ചെയ്യപ്പെടുന്നത് ഏതു ജില്ലയിലാണ്;
- (സി) പൊതുജനത്തെ കഷ്ടപ്പെടുത്തുന്ന നോക്കുകൂലി സമ്പ്രദായം നിർമ്മാർജ്ജനം ചെയ്യാൻ നടപടി സ്വീകരിക്കുമോ; വ്യക്തമാക്കുമോ?

പാലിന്റെ ആഭ്യന്തര ഉൽപ്പാദനം

*76. പ്രൊഫ.ആബിദ് ഹസൈൻ തങ്ങൾ

ശ്രീ.പി.കെ.അബ്ദു റബ്ബ്

,, അബ്ദുൽ ഹമീദ് പി.

ഡോ.എം. കെ. മുനീർ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തിന് ആവശ്യമായ പാൽ ഇവിടെ ഉൽപ്പാദിപ്പിക്കുന്നുണ്ടോ; ഇല്ലെങ്കിൽ ഇക്കാര്യത്തിൽ ഏതൊക്കെ സംസ്ഥാനങ്ങളെയാണ് നാം ആശ്രയിക്കുന്നതെന്ന് വ്യക്തമാക്കുമോ;
- (ബി) മറ്റു സംസ്ഥാനങ്ങളിൽ നിന്നും കൊണ്ടുവരുന്ന പാലിന്റെ ഗുണമേന്മ ഉറപ്പു വരുത്താൻ നടപടി സ്വീകരിച്ചിട്ടുണ്ടോ; വിശദാംശം നൽകുമോ ;
- (സി) സംസ്ഥാനത്തിനാവശ്യമായ പാൽ ഇവിടെ തന്നെ ഉൽപ്പാദിപ്പിക്കുന്നതിനാവശ്യമായ നടപടികൾ സ്വീകരിക്കുമോ?

പട്ടികജാതിക്കാർക്കായുള്ള ക്ഷേമപ്രവർത്തനങ്ങൾ

*77. ശ്രീ.വി.പി.സജീന്ദ്രൻ

,, എ.പി. അനിൽ കുമാർ

„ സണ്ണി ജോസഫ്

„ ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടികജാതിക്കാർക്ക് എന്തെല്ലാം ക്ഷേമപ്രവർത്തനങ്ങളാണ് നടപ്പിലാക്കിയതെന്ന് വിശദീകരിക്കുമോ;
- (ബി) ഇവർക്കുവേണ്ടി നിലവിൽ ഏതെല്ലാം പദ്ധതികളാണ് നടപ്പാക്കി വരുന്നതെന്ന് വിവരിക്കുമോ;
- (സി) എന്തെല്ലാം പുതിയ പദ്ധതികളാണ് ഈ സർക്കാർ ഇവർക്കുവേണ്ടി ആവിഷ്കരിച്ചിരിക്കുന്നതെന്ന് വെളിപ്പെടുത്തുമോ; ഇവയിൽ ഏതെല്ലാം പദ്ധതികൾ തുടക്കം കുറിച്ചു നടപ്പാക്കിവരുന്നു എന്ന് വ്യക്തമാക്കുമോ?

തൊഴിലന്വേഷകർക്ക് സഹായകരമായ പദ്ധതികൾ

*78. ശ്രീ.കെ.ഡി. പ്രസേനൻ

„ എ.എം. ആരിഫ്

„ എം. മുക്തേഷ്

„ കെ.ജെ. മാക്സി : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ എംപ്ലോയ്മെന്റ് എക്സ്ചേഞ്ചുകളുടെ പ്രവർത്തനം ആധുനികവൽക്കരിക്കുന്നതിനായി നടപ്പിലാക്കിയ പദ്ധതിയുടെ നേട്ടം വ്യക്തമാക്കുമോ;
- (ബി) സ്വകാര്യമേഖലയിൽ ഉണ്ടാകുന്ന തൊഴിലുകളിലേക്ക് കൂടി തൊഴിലന്വേഷകർക്ക് അവസരം ലഭിക്കത്തക്ക രീതിയിൽ തൊഴിൽ വകുപ്പ് ജോബ് പോർട്ടൽ ഒരുക്കാൻ ഉദ്ദേശിക്കുന്നുണ്ടോ;
- (സി) സ്വകാര്യ മേഖലയിലെ തൊഴിലവസരങ്ങൾ കൂടി ലഭ്യമാക്കുകയെന്ന ഉദ്ദേശ്യത്തോടെ ആരംഭിച്ചിട്ടുള്ള എംപ്ലോയ്മെന്റിംഗ് സെന്റർ പദ്ധതി എത്ര മാത്രം പ്രയോജനപ്രദമാകുന്നുണ്ടെന്ന് പരിശോധിച്ചിട്ടുണ്ടോ;
- (ഡി) കരിയർ ഡെവലപ്മെന്റ് സെന്ററുകളുടെ പ്രവർത്തനത്തെക്കുറിച്ച് വിശദമാക്കുമോ; ഇവ കൂടുതൽ സ്ഥലങ്ങളിലേക്ക് വ്യാപിപ്പിക്കാൻ ഉദ്ദേശിക്കുന്നുണ്ടോ; എങ്കിൽ എവിടെയെല്ലാമാണെന്ന് വ്യക്തമാക്കുമോ?

കരട് തൊഴിൽ നയം

*79. ശ്രീ.അനിൽ അക്കര

„ വി.എസ്.ശിവകുമാർ

„ അനൂപ് ജേക്കബ്

„ വി.ടി.ബൽറാം : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) കരട് തൊഴിൽ നയം പ്രഖ്യാപിച്ചിട്ടുണ്ടോ എന്ന് വ്യക്തമാക്കുമോ; എങ്കിൽ പ്രസ്തുത നയത്തിലെ പ്രധാന നിർദ്ദേശങ്ങൾ എന്തൊക്കെയാണ്;

- (ബി) തൊഴിലാളികളുടെ ഏറ്റവും കുറഞ്ഞ കൂലി നിരക്കിൽ വർദ്ധനവ് വരുത്തിയിട്ടുണ്ടോ; വിശദാംശം നൽകുമോ;
- (സി) എംപ്ലോയ്മെന്റ് എക്സ്ചേഞ്ചിൽ പേര് രജിസ്റ്റർ ചെയ്ത 50 വയസ്സിനു മുകളിലുള്ളവർക്കായി സമഗ്ര തൊഴിൽ പുനരധിവാസ പദ്ധതി നടപ്പിലാക്കുന്നതിന് ഉദ്ദേശിക്കുന്നുണ്ടോ ;
- (ഡി) പുതിയ തൊഴിൽ നയം തൊഴിൽ മേഖലയിൽ ഉണർവ് ഉണ്ടാക്കുമെന്ന് കരുതുന്നുണ്ടോ എന്ന് വ്യക്തമാക്കുമോ?

കരട് തൊഴിൽ നയം

*80. ശ്രീ.കെ.സുരേഷ് കുറുപ്പ്

,, പി.കെ. ശശി

ശ്രീമതി.വീണാ ജോർജ്ജ്

ശ്രീ.എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ സമ്പദ്ഘടനയുടെ സമഗ്ര വളർച്ചയ്ക്കായി ഉൽപ്പാദനക്ഷമത വർദ്ധിപ്പിക്കുന്നതിനോടൊപ്പം സംഘടിത-അസംഘടിത മേഖലയിലെ തൊഴിലാളികളുടെ തൊഴിൽ സുരക്ഷയും സാമൂഹിക സുരക്ഷയും ഉറപ്പാക്കുന്നതിന് പ്രഖ്യാപിച്ച പുതിയ കരട് തൊഴിൽ നയത്തിൽ പ്രധാനമായും എന്തൊക്കെ കാര്യങ്ങൾ ഉൾക്കൊള്ളുന്നുവെന്ന് അറിയിക്കാമോ;
- (ബി) അസംഘടിത മേഖല, പ്ലാന്റേഷൻ മേഖല തുടങ്ങിയ തൊഴിൽ ചൂഷണം അധികം നടക്കുന്ന മേഖലകളിൽ തൊഴിലാളികൾക്ക് പരിരക്ഷ ഉറപ്പാക്കാനായി എന്തെല്ലാം വ്യവസ്ഥകളുണ്ടെന്ന് വിശദമാക്കുമോ;
- (സി) തൊഴിൽ നൈപുണ്യ വികസനത്തിനും എല്ലാ മേഖലയിലും മാനുവൽ വേതനം ഉറപ്പാക്കുന്നതിനും കരട് നയം എന്തെല്ലാം മാർഗ്ഗങ്ങളാണ് വിഭാവനം ചെയ്തിരിക്കുന്നതെന്ന് വ്യക്തമാക്കുമോ?

ക്ഷീരമേഖലയുടെ സമഗ്രവികസനം

*81. ശ്രീ.എ. പ്രദീപ്കുമാർ

,, എസ്.രാജേന്ദ്രൻ

,, വി. അബ്ദുറഹിമാൻ

,, വി. ജോയി : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ ക്ഷീരമേഖലയിൽ സ്വയംപര്യാപ്തത കൈവരിക്കുന്നതിനായി നടപ്പാക്കിയ പ്രവർത്തനങ്ങൾ എന്തെല്ലാമെന്ന് അറിയിക്കുമോ;
- (ബി) ക്ഷീരമേഖലയുടെ ആധുനികവൽക്കരണത്തിനും അതുവഴി യുവാക്കളെ ഈ മേഖലയിലേക്ക് ആകർഷിക്കത്തക്ക വിധത്തിലും പദ്ധതികൾ ആവിഷ്കരിച്ചിട്ടുണ്ടോ; വിശദാംശം നൽകുമോ;
- (സി) കന്നുകാലികൾക്ക് ഇൻഷുറൻസ് ഏർപ്പെടുത്തുക, ന്യായവിലയ്ക്ക് തീറ്റ ലഭ്യമാക്കുക, തീറ്റപ്പുൽകൃഷി

വ്യാപിപ്പിക്കുക തുടങ്ങി ക്ഷീരകൃഷി വ്യാപനത്തിന് വേണ്ട അനിവാര്യ സൗകര്യങ്ങൾ ഒരുക്കുന്നതിന് നൽകുന്ന സഹായങ്ങൾ എന്തെല്ലാമെന്ന് അറിയിക്കുമോ?

സമഗ്ര ക്ഷീരവികസന പദ്ധതി

*82. ശ്രീ.പി.കെ. ശശി

,, ജോർജ് എം. തോമസ്

,, ആന്റണി ജോൺ

,, യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ക്ഷീരമേഖലയുടെ വികസനത്തിനായി സമഗ്ര ക്ഷീരവികസന പദ്ധതി നടപ്പാക്കിയിട്ടുണ്ടോ; ഉണ്ടെങ്കിൽ വിശദാംശം നൽകുമോ;
- (ബി) കടക്കണിയിലായ ക്ഷീര കർഷകർക്കായി പ്രത്യേക കടാശ്വാസ പദ്ധതി ആവിഷ്കരിച്ചിട്ടുണ്ടോ; വ്യക്തമാക്കാമോ;
- (സി) എങ്കിൽ ഇതിനായി എത്ര കോടി രൂപ അനുവദിച്ചിട്ടുണ്ടെന്ന് വ്യക്തമാക്കാമോ;
- (ഡി) ക്ഷീര കർഷക പെൻഷൻ വർദ്ധിപ്പിച്ചിട്ടുണ്ടോ; എങ്കിൽ വിശദാംശം നൽകുമോ;
- (ഇ) ക്ഷീര കർഷകർക്ക് വരൾച്ചാ ദുരിതാശ്വാസ സഹായ പദ്ധതിയായി വയ്ക്കോലിനും പച്ചപ്പുല്ലിനും സബ്സിഡി നടപ്പിലാക്കി വരുന്നുണ്ടോ; വിശദാംശം നൽകാമോ?

വന്യമൃഗ ആക്രമണം ചെറുക്കുന്നതിനുള്ള നടപടികൾ

*83. ശ്രീ.സി.കെ. ഹരീന്ദ്രൻ

,, ടി.വി.രാജേഷ്

,, പി.ടി.എ. റഹീം

,, കെ.വി.വിജയദാസ് : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) വന്യമൃഗങ്ങൾ നാട്ടിലിറങ്ങി കാർഷിക വിളകൾ നശിപ്പിക്കുന്നതും മനുഷ്യരുമായി ഏറ്റുമുട്ടൽ ഉണ്ടാകുന്നതും ഫലപ്രദമായി ചെറുക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വിശദമാക്കാമോ;
- (ബി) ഇതിനായി ഗ്രാമപഞ്ചായത്ത് പ്രസിഡണ്ട് അദ്ധ്യക്ഷനായി ജനകീയ സമിതികൾ രൂപീകരിച്ചിട്ടുണ്ടോ;
- (സി) കാട്ടുമൃഗങ്ങളുടെ ശല്യം കൂടുതലുള്ള വയനാട്, മൂന്നാർ വനമേഖലകളിൽ വന്യജീവി സാന്നിധ്യം അറിയിക്കുന്നതിന് എസ്.എം.എസ്. അലർട്ട് സംവിധാനം ഏർപ്പെടുത്തിയിട്ടുണ്ടോ;
- (ഡി) പ്രസ്തുത പ്രദേശങ്ങളിൽ റെയിൽ ഫെൻസിംഗ് പോലുള്ള ഫലപ്രദമായ മാർഗ്ഗങ്ങൾ അവലംബിക്കാൻ നടപടി സ്വീകരിക്കുമോ;
- (ഇ) വന്യജീവികളുടെ ആക്രമണത്തിന് ഇരയായവർക്കുള്ള നഷ്ടപരിഹാരത്തുക കാലതാമസം കൂടാതെ വിതരണം ചെയ്യുന്നതിന് ഓൺലൈൻ സംവിധാനം ഏർപ്പെടുത്തിയിട്ടുണ്ടോ; വിശദാംശങ്ങൾ

നൽകാമോ?

ജലസുരക്ഷയും ജലലഭ്യതയും ഉറപ്പുവരുത്തുന്നതിന് നടപടി

*84. ശ്രീ.കെ.ജെ. മാക്സി

,, എ. പ്രദീപ്കുമാർ

,, എ.എം. ആരിഫ്

,, വി. ജോയി : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് അനുഭവപ്പെട്ട അതിരൂക്ഷമായ വരൾച്ച നേരിടുന്നതിന് എന്തെല്ലാം നടപടികളാണ് സ്വീകരിച്ചതെന്ന് വ്യക്തമാക്കാമോ;
- (ബി) ഇക്കാലയളവിൽ ജലസുരക്ഷ ഉറപ്പുവരുത്താൻ ഫലപ്രദമായ എന്തെല്ലാം പദ്ധതികളാണ് ആവിഷ്കരിച്ചത്;
- (സി) കുടിവെള്ള പദ്ധതി നിലവിലില്ലാത്തതോ ഭാഗികമായി മാത്രമുള്ളതോ ആയ പ്രദേശങ്ങളിൽ വെള്ളമെത്തിക്കുന്നതിന് എന്തെല്ലാം നടപടികളാണ് സ്വീകരിച്ചതെന്ന് വ്യക്തമാക്കാമോ;
- (ഡി) പൈപ്പുകൾ പൊട്ടി ജലം പാഴായി പോകുന്നത് തടയാൻ ജീർണ്ണാവസ്ഥയിലായ പഴയ പൈപ്പുകൾ മാറ്റി സ്ഥാപിക്കുന്നതിനു വേണ്ട നടപടി സ്വീകരിച്ചിട്ടുണ്ടോ; വിശദമാക്കുമോ?

സാംസ്കാരിക രംഗത്തെ ശക്തിപ്പെടുത്താൻ നടപടി

*85. പ്രൊഫ.കെ.യു. അരുണൻ

ശ്രീ.രാജു എബ്രഹാം

,, പുരുഷൻ കടലുണ്ടി

,, എം. രാജഗോപാലൻ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) വർഗ്ഗീയ ശക്തികൾ സാംസ്കാരിക രംഗത്ത് നടത്തുന്ന അധിനിവേശം ചെറുക്കാനായി സാംസ്കാരിക വകുപ്പ് എന്തൊക്കെ തരത്തിലുള്ള ഇടപെടലുകൾ നടത്തുന്നുണ്ടെന്ന് അറിയിക്കാമോ;
- (ബി) അടിസ്ഥാനാവശ്യങ്ങളായ ഭക്ഷണം, വസ്തുധാരണം തുടങ്ങിയ മേഖലകളിൽ മാത്രമല്ല കുടുംബ ബന്ധങ്ങളിൽ വരെ കേന്ദ്ര ഭരണം ഉപയോഗിച്ച് നിയന്ത്രണവും പെരുമാറ്റച്ചട്ടങ്ങളും ഏർപ്പെടുത്താനുള്ള ശ്രമം ചെറുക്കാനായി സാംസ്കാരിക രംഗത്തെ ശക്തിപ്പെടുത്തുവാൻ നടപടി സ്വീകരിയ്ക്കുമോ;
- (സി) ഭൂരിപക്ഷ-ന്യൂനപക്ഷ ചരിത്രശക്തികൾക്ക് വിധേയമായി പ്രവർത്തിക്കാത്ത എഴുത്തുകാർക്കും സാംസ്കാരിക രംഗത്തുള്ളവർക്കുമെതിരെ ഭീഷണി ഉയർത്തുന്നതിനെ പ്രതിരോധിക്കാനായി എന്തു വിധത്തിലുള്ള ഇടപെടലുകൾ സാധിക്കുമെന്ന് അറിയിക്കാമോ;
- (ഡി) ഹിന്ദുത്വമാണ് ദേശീയതയെന്ന് പ്രഖ്യാപിച്ചുകൊണ്ട് കുടുംബ പ്രബോധനമെന്ന പേരിൽ ഭവന സന്ദർശനം വഴി ജനങ്ങളിൽ ഭീതിയുണർത്തി അവരെ ഫാസിസത്തിന്റെ ഇരകളോ പങ്കാളികളോ

ആക്കിമാറ്റാനുള്ള വിദ്രോഹ ശക്തികളുടെ നീക്കത്തെ ആശയപരമായി നേരിടുന്നതിന് സാംസ്കാരിക വകുപ്പ് എന്തെങ്കിലും പരിപാടി ആവിഷ്കരിച്ചിട്ടുണ്ടോ എന്നറിയിക്കുമോ?

ജലസംരക്ഷണത്തിനായി ജനകീയ പങ്കാളിത്തം

*86. ശ്രീമതി യു. പ്രതിഭ ഹരി

ശ്രീ.എസ്.ശർമ്മ

,, വി. കെ. സി. മമ്മത് കോയ

,, കാരാട്ട് റസാഖ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) കഴിഞ്ഞ വേനൽക്കാലത്ത് കുടിവെള്ളത്തിന് കടുത്ത ക്ഷാമം അനുഭവപ്പെട്ടതിന്റെ പശ്ചാത്തലത്തിൽ ജലസംരക്ഷണത്തിന്റെ പ്രാധാന്യം ബോധ്യപ്പെടുത്തി അതിനായി ജനകീയ പങ്കാളിത്തം നേടുന്നതിനായി പദ്ധതിയുണ്ടോ;
- (ബി) സംസ്ഥാനത്തെ അഞ്ച് ചെറുനദികളൊഴികെ മറ്റുള്ളവയെല്ലാം ഗുരുതരമായ തോതിൽ മലിനീകരിക്കപ്പെട്ടുകൊണ്ടിരിക്കുന്നുവെന്ന്, ജലസ്രോതസ്സുകൾ വികസിപ്പിക്കുന്നതിനും പരിപാലിക്കുന്നതിനുമായുള്ള കേന്ദ്രം (സി.ഡബ്ല്യു.ആർ.ഡി.എം.) കണ്ടെത്തിയിരുന്നോ; എങ്കിൽ അതിന്റെ അടിസ്ഥാനത്തിൽ കുടിവെള്ള മലിനീകരണ നിയന്ത്രണത്തിനായി വകുപ്പ് എന്തെല്ലാം പ്രവർത്തനങ്ങൾ നടത്താൻ ഉദ്ദേശിക്കുന്നുവെന്ന് വ്യക്തമാക്കാമോ;
- (സി) ജലസ്രോതസ്സുകളുടെ മലിനീകരണത്തിന് കാരണമാകുന്ന പ്രധാന പ്രശ്നങ്ങൾ എന്തെല്ലാമാണ്; മലിനീകരണത്തിന് കാരണകാരാകുന്നവർക്കെതിരെ കർശന നടപടി സ്വീകരിക്കുവാൻ ആവശ്യമെങ്കിൽ നിയമ നിർമ്മാണം നടത്താൻ തയ്യാറാകുമോ എന്ന് അറിയിക്കുമോ?

ജലക്ഷാമം

*87. ശ്രീ.സി.മമ്മൂട്ടി

,, ടി.എ.അഹമ്മദ് കബീർ

,, വി.കെ.ഇബ്രാഹിം കുഞ്ഞ്

,, മഞ്ഞളാംകുഴി അലി : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനം നേരിടുന്ന ജലക്ഷാമത്തിലേക്ക് നയിച്ച അടിസ്ഥാന കാരണങ്ങളെയും വീഴ്ചകളെയും സംബന്ധിച്ച് പരിചിന്തനം നടത്തിയിട്ടുണ്ടോ; വിശദമാക്കുമോ;
- (ബി) സ്വാഭാവിക ജലസ്രോതസ്സുകൾ മാലിന്യം നിറച്ച് ജലം ഉപയോഗ ശൂന്യമാക്കിയതും കുറെയേറെ എണ്ണം നികത്തിയതും ശേഷിക്കുന്നവയെ സംരക്ഷിക്കാത്തതുമാണ് ഇന്നത്തെ ദുസ്ഥിതിക്ക് പ്രധാന കാരണമെന്ന കാര്യം ബോധ്യമായിട്ടുണ്ടോ;
- (സി) ജലദൗർലഭ്യം രൂക്ഷമായിട്ടും സർക്കാരോ ജനങ്ങളോ ജലോപയോഗത്തിൽ സ്വയം നിയന്ത്രണത്തിന് തയ്യാറാകാത്ത അവസ്ഥയെക്കുറിച്ച് ബോധവൽക്കരണ നടപടികൾ സ്വീകരിക്കുന്ന കാര്യം ആലോചിക്കുമോ; വിശദമാക്കുമോ?

സിനിമാ മേഖലയിലെ അനഭിലഷണീയമായ പ്രവണതകൾ

*88. ശ്രീ. ഇ. കെ. വിജയൻ

,, മുല്ലക്കര രത്നാകരൻ

ശ്രീമതി സി. കെ. ആശ

ശ്രീ. കെ. രാജൻ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) സിനിമാ മേഖലയിലെ അനഭിലഷണീയമായ പ്രവണതകൾ ഒഴിവാക്കുന്നതിന് ഏതൊക്കെ തരത്തിലുള്ള നിയന്ത്രണങ്ങൾ കൊണ്ടുവരാനാണ് ഉദ്ദേശിക്കുന്നത്;
- (ബി) സിനിമാ മേഖലയിൽ തൊഴിലെടുക്കുന്നവർക്ക് തൊഴിൽ നിയമങ്ങൾ ബാധകമാക്കുമോ;
- (സി) സിനിമാ സംഘടനകളുടെ മേൽ ഏതെല്ലാം തരത്തിലുള്ള നിയന്ത്രണങ്ങൾ ഏർപ്പെടുത്താനാണ് ആലോചിക്കുന്നത്;
- (ഡി) സിനിമാ മേഖലയിലെ ക്രിമിനൽവൽക്കരണം കുറയ്ക്കുന്നതിന് എന്തെല്ലാം നടപടികൾ സ്വീകരിക്കുമെന്ന് വ്യക്തമാക്കുമോ?

ആദിവാസി വിദ്യാർത്ഥികളുടെ ഉന്നമനത്തിനായി നൂതനപദ്ധതികൾ

*89. ശ്രീ. ആർ. രാജേഷ്

,, രാജു എബ്രഹാം

,, ഒ. ആർ. കേള

,, പി. വി. അൻവർ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ആദിവാസി വിഭാഗത്തിൽപ്പെട്ട വിദ്യാർത്ഥികളുടെ ഉന്നമനത്തിനായി എന്തെല്ലാം നൂതനപദ്ധതികളാണ് ആവിഷ്കരിച്ചിട്ടുള്ളത്;
- (ബി) ആദിവാസി വിദ്യാർത്ഥികളുടെ കൊഴിഞ്ഞുപോക്ക് തടയുന്നതിന് ഗോത്രബന്ധു പദ്ധതി നടപ്പാക്കിയിട്ടുണ്ടോ; വിശദാംശം നൽകുമോ;
- (സി) വിദ്യാലയങ്ങൾ ഗോത്ര സൗഹൃദമാക്കുന്നതിനായി എന്തെല്ലാം നടപടികൾ സ്വീകരിക്കാൻ കഴിയുമെന്ന് വ്യക്തമാക്കാമോ;
- (ഡി) പട്ടികവർഗ്ഗ വിദ്യാർത്ഥികൾക്കായി ആവിഷ്കരിച്ച ഗോത്രസാരഥി പദ്ധതി കൂടുതൽ പ്രദേശങ്ങളിലേയ്ക്ക് വ്യാപിപ്പിക്കുവാൻ നടപടി സ്വീകരിക്കുമോ?

ജലവിഭവ വകുപ്പ് പുനഃസംഘടന

*90. ശ്രീ. ഷാഫി പറമ്പിൽ

,, പി. ടി. തോമസ്

„ ഹൈബി ഇറാഡൻ

„ അടുർ പ്രകാശ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) ജലവിഭവ വകുപ്പ് പുനഃസംഘടിപ്പിക്കുന്നതിന് തീരുമാനിച്ചിട്ടുണ്ടോ; വിശദാംശം നൽകുമോ;
- (ബി) പുനഃസംഘടനയിലൂടെ ജലവിഭവ വകുപ്പിന്റെ പ്രവർത്തനങ്ങളിൽ എന്തൊക്കെ തരത്തിലുള്ള മാറ്റങ്ങൾ കൊണ്ടുവരാനാണ് ഉദ്ദേശിക്കുന്നതെന്ന് വ്യക്തമാക്കാമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
31-07-2017

വി. കെ. ബാബുപ്രകാശ്,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].